




सिरानचोक गाउँपालिकाको आर्थिक सहायता तथा
अनुदान बजेट खर्च मापदण्ड, २०७६



सिरानचोक गाउँपालिका
गाउँ कार्यपालिकाको कार्यालय
छोप्राक, गोरखा

सिरानचोक गाउँपालिका
आर्थिक सहायता तथा अनुदान बजेट खर्च मापदण्ड-२०७६

गाउँपालिका क्षेत्रभित्र हुने प्राकृतिक तथा गैर प्राकृतिक विपद, अत्यन्तै न्यून आर्थिक स्थिति भएका दीर्घरोगी जस्तै मुटु, मृगौला, क्यान्सर, पक्षघात तथा मस्तिष्क घात लगायतका मानव जीवनमा असर पार्ने तथा अप्रत्याशित कारणबाट सृजना भएको विशेष परिस्थितिको सामना गरिरहेका नागरिकहरूलाई तत्काल केही राहत उपलब्ध गराउन, गाउँपालिका भित्र रहेका व्यक्तिहरूले अन्तराष्ट्रिय खेलहरूमा भाग लिनको लागि सहयोग गर्ने आर्थिक प्रोत्साहन, कुनै पनि विश्व विद्यालयमा अध्ययनरत गाउँपालिकाका विद्यार्थीहरूले सिरानचोक गाउँपालिका भित्र रहेका आर्थिक, सामाजिक, भौगोलिक, प्राकृतिक, सुशासन र पूर्वाधारमा अध्ययन अनुसन्धान गर्न सहयोग गर्ने आर्थिक प्रोत्साहनमा आर्थिक सहयोग गर्नुपर्ने भएकोले गाउँकार्यपालिकाको बैठकले सिरानचोक गाउँपालिकाको विनियोजन ऐन २०७६ को दफा ५ बमोजिम आर्थिक सहायता कोषलाई व्यवस्थित, प्रभावकारी र मितव्ययी तवरले परिचालन तथा व्यवस्थापन गर्न आर्थिक सहायता तथा अनुदान बजेट खर्च मापदण्ड २०७६ लाई स्वीकृत गरी लागु गरिएको छ ।

परिच्छेद १

संक्षिप्त नाम र प्रारम्भ

१. **संक्षिप्त नाम र प्रारम्भ:** (१) यस मापदण्डको नाम आर्थिक सहायता तथा अनुदान बजेट खर्च मापदण्ड २०७६ " रहेको छ ।
- (२) यो कार्यविधि तत्काल लागु गरिनेछ ।
२. **परिभाषा :** विषय वा प्रसंगले अर्को अर्थ नलागेमा यस कार्यविधिमा
- क. "मापदण्ड" भन्नाले सिरानचोक गाउँपालिकाको आर्थिक सहायता तथा अनुदान बजेट खर्च मापदण्ड २०७६ लाई सम्झनु पर्दछ ।
- ख. "कोष" भन्नाले सिरानचोक गाउँपालिकाको आर्थिक सहायता कोषलाई बुझ्नुपर्छ ।
- ग. "कार्यपालिका" भन्नाले सिरानचोक गाउँकार्यपालिकालाई बुझ्नुपर्छ ।
- घ. "आर्थिक सहायता" भन्नाले मानवीय जीवनमा दीर्घ असर पार्ने प्रकारका मुटु, मृगौला, क्यान्सर, मस्तिष्कघात तथा पक्षघात जस्ता दीर्घरोगबाट पिडित व्यक्तिहरूको लागि तत्काल गरिने आर्थिक सहयोग, गाउँपालिका भित्र रहेका व्यक्तिहरूले अन्तराष्ट्रिय खेलहरूमा भाग लिनको लागि सहयोग गर्ने आर्थिक प्रोत्साहन, कुनै पनि विश्व विद्यालयमा अध्ययनरत गाउँपालिकाका विद्यार्थीहरूले सिरानचोक गाउँपालिका भित्र रहेका आर्थिक, सामाजिक, भौगोलिक, प्राकृतिक, सुशासन र पूर्वाधारमा अध्ययन अनुसन्धान गर्न सहयोग गर्ने आर्थिक प्रोत्साहन लाई बुझाउदछ ।

परिच्छेद २

कोषको अवधारणा, लक्ष्य, उद्देश्य र नीति

३. **अवधारणा**

सिरानचोक गाउँपालिकामा हुने प्राकृतिक तथा मानव सृजित विपद्बाट प्रभावित व्यक्ति, परिवार तथा संघ/संस्थालाई तत्काल राहत सहयोग उपलब्ध गराउन, न्यून आर्थिक स्थिति रहेका दीर्घरोगीहरू लगायत अप्रत्याशित घटनामा परि अंगभंग भएकाहरूलाई पहिचान गरि राहत सहयोग पुर्याउन गाउँपालिका भित्र रहेका व्यक्तिहरूले अन्तराष्ट्रिय खेलहरूमा भाग लिनको लागि सहयोग गर्ने आर्थिक प्रोत्साहन, कुनै पनि विश्व विद्यालयमा अध्ययनरत गाउँपालिकाका विद्यार्थीहरूले सिरानचोक गाउँपालिका भित्र रहेका आर्थिक, सामाजिक, भौगोलिक, प्राकृतिक, सुशासन र पूर्वाधारमा अध्ययन अनुसन्धान गर्न सहयोग गर्ने आर्थिक प्रोत्साहनमा यस प्रकारको कोषको स्थापना भएको छ ।



(Signature)
राजु गुरुङ
अध्यक्ष

४. लक्ष्य

प्राकृतिक तथा मानव सृजित विपद्को प्रकोपमा परेका व्यक्ति, परिवार तथा संघ/संस्थालाई तत्काल राहत सहयोग उपलब्ध गराउन, विपन्न दीर्घरोगीहरु, अंगभंग भएकाहरुलाई तत्काल राहत सहयोग पुर्याउन र अप्रत्याशित स्थितिमा गरिने कार्यहरु गरि राहत उपलब्ध गराउनुनै कोषको लक्ष्य रहेको छ।

५. उद्देश्य

- (१) विपद् पिडितहरुलाई तत्काल राहत उपलब्ध गराउने,
- (२) आकस्मिक वा अप्रत्याशित कारणबाट सृजना भएको विशेष परिस्थितिमा तत्काल गरिने आकस्मिक कार्य गर्ने,
- (३) गाउँपालिका भित्र रहेका व्यक्तिहरुले अन्तराष्ट्रिय खेलहरुमा भाग लिनको लागि सहयोग गर्ने आर्थिक प्रोत्साहन,
- (४) कुनै पनि विश्व विद्यालयमा अध्ययनरत गाउँपालिकाका विद्यार्थीहरुले सिरानचोक गाउँपालिका भित्र रहेका आर्थिक, सामाजिक, भौगोलिक, प्राकृतिक, सुशासन र पूर्वाधारमा अध्ययन अनुसन्धान गर्न सहयोग गर्ने आर्थिक प्रोत्साहनमा

६. नीति

- (१) विपद् पिडितहरुलाई तत्काल राहत उपलब्ध गराइ पुनःस्थापना तर्फ उन्मुख गराउने,
- (२) गाउँपालिकाको कार्यक्षेत्र भित्र भैपरि आएको विशेष परिस्थितिमा तत्काल आवश्यक देखिएको कार्य गरि क्षति न्युनिकरण गर्ने,
- (३) स्थानीय तहमा रहेका अत्यन्त विपन्न दीर्घरोगीहरु, दुर्घटनामा परि अंगभंग हुनेहरुलाई तत्काल राहत उपलब्ध गराउने,

परिच्छेद ३

कोष स्थापना

७. कोष स्थापना: (१) आर्थिक सहायता कोष नाम गरेको एक कोषको स्थापना हुनेछ।
- (२) यस कोषको नाम सिरानचोक गाउँपालिका आर्थिक सहायता कोष रहने छ।
८. कोषमा जम्मा हुने रकम: (१) गाउँसभाबाट आर्थिक सहायता कोषका लागि वार्षिक रुपमा विनियोजन हुने रकम,
- (२) दातृ निकाय, गैर सरकारी संस्था, संघीय सरकार, प्रदेश सरकार, अन्य स्रोतहरुबाट कोषलाई प्राप्त हुने रकम,

परिच्छेद ४

कोषको रकम परिचालन सम्बन्धी व्यवस्था

९. कोषबाट खर्च हुने क्षेत्र: (१) कोषबाट प्राकृतिक विपद्बाट भएका धनजनको क्षती र दीर्घरोग लागेका विपन्न सदस्यको उपचार खर्चको लागि आर्थिक सहयोग उपलब्ध गराउन सक्नेछ।
- (२) गाउँपालिका भित्र रहेका व्यक्तिहरुले अन्तराष्ट्रिय खेलहरुमा भाग लिनको लागि सहयोग गर्ने आर्थिक प्रोत्साहनमा ५,००० देखि १,००,००० सम्म खर्च उपलब्ध गराउन सक्नेछ।
- (३) कुनै पनि विश्व विद्यालयमा अध्ययनरत गाउँपालिकाका विद्यार्थीहरुले सिरानचोक गाउँपालिका भित्र रहेका आर्थिक, सामाजिक, भौगोलिक, प्राकृतिक, सुशासन र पूर्वाधारमा अध्ययन अनुसन्धान गर्न सहयोग गर्ने आर्थिक प्रोत्साहनमा कोषको प्रस्ताव हेरी रु. १०,००० देखि १०,००० सम्म खर्च उपलब्ध गराउन सक्नेछ।



राजु गुरुङ

- (४) विभिन्न जटिल तथा दीर्घरोग जस्तै: क्यान्सर, मुटु रोग, मृगौला रोग, पक्षघात तथा मत्सिष्कघात जस्ता रोग लागि उपचार प्राप्त गर्न समस्यामा परेका गरिव/विपन्न सदस्यको लागि रोगको प्रकृति र निजको आर्थिक अवस्था हेरी प्रति व्यक्ति रु. ५,००० देखि १०,००० सम्म उपचार खर्च उपलब्ध गराउन सक्नेछ।

१०. सहयोग माग गर्दा पेश गर्नुपर्ने कागजात: (१) गाउँ कार्यपालिकाको कार्यालयमा दफा ९ बमोजिमको आर्थिक सहयोग प्राप्त गर्न यसै दफाको उपदफा (२) र (३) बमोजिमका कागजातहरु पेश गर्नुपर्नेछ।

(२) प्राकृतिक विपद्बाट धनजनको क्षती सन्दर्भमा पेश गर्नुपर्ने कागजातहरु

- (क) निवेदन
- (ख) सम्बन्धीत वडा कार्यालयको सिफारिश
- (ग) सम्बन्धीत प्रहरी चौकीको स्थलगत सर्जमिन मुचुल्का, प्रतिवेदन
- (घ) क्षतीको फोटो
- (ङ) आवश्यक भएमा क्षतीको प्राविधिक मूल्याङ्कन
- (च) विपन्नताको हकमा सम्बन्धीत वडा कार्यालयको विपन्नता प्रमाणित सिफारिश पत्र
- (छ) अन्य आवश्यक प्रमाणहरु

(३) गाउँपालिकाले औषधी उपचारका लागि सहयोग उपलब्ध गराउँदा निम्न प्रक्रिया अवलम्बन गर्नेछ :

- (क) सम्बन्धित व्यक्ति वा निजका अभिभावक वा निजको संरक्षकको निवेदन,
- (ख) निवेदन साथ सम्बन्धित अस्पताल, नर्सिङ होम वा स्वास्थ्य क्लिनिक वा जाँच गर्ने स्वीकृत चिकित्सकले जाँच गरेका प्रमाणका प्रतिलिपी, यस्ता कागजात निवेदन दिने मिति भन्दा दुई महिना पुरानो भएमा मान्य हुन छैन,
- (ग) सम्बन्धित चिकित्सकले उपचारका लागि लेखी दिएका औषधीहरुको विवरण र सो खरिदका लागि अनुमानित लाग्ने खर्चको विवरण,
- (घ) कडा रोग लागि अप्रेशन गर्नुपर्ने, कुनै अङ्ग फेर्नुपर्ने वा उपचारका लागि धेरै खर्चलाग्ने भएमा सोका लागि मेडिकल बोर्डको सिफारिस सम्बन्धी कागजपत्र,
- (ङ) विपन्नताको हकमा सम्बन्धित वडा कार्यालयको विपन्नता प्रमाणित सिफारिश पत्र।

(३) गाउँपालिकाले अन्तराष्ट्रिय खेलकुद वा विविध कार्यक्रम तथा अध्ययन अनुसन्धान गर्नेछ :

- (क) सम्बन्धित वडाको सिफारिस,
- (ख) सम्बन्धित व्यक्तिको निवेदन र कार्यक्रम सहितको प्रस्ताव तथा खर्च विवरण,
- (ग) आवश्यक अन्य कागजातहरु,

११. आर्थिक सहयोगको निर्णय : (१) दफा १० बमोजिम प्रकृया पुरा गरी सहयोग माग भएमा रु.१०००००० सम्मको हकमा अध्यक्षको तोक आदेशमा प्रमुख प्रशासकीय अधिकृतले यो मापदण्ड बमोजिम आर्थिक सहायता तथा अनुदान उपलब्ध गराउने छ।

(२) उपदफा (१) मा निर्धारणको बमोजिमको आर्थिक सहायता रकम उपलब्ध गराउने अध्यक्षको निर्णयलाई गाउँकार्यपालिकाको बैठकले अनुमोदन गर्नुपर्नेछ।



राजु गुरुङ

परिच्छेद ५

कोषको आर्थिक तथा प्रशासनिक व्यवस्था

१२. कोषको आर्थिक तथा प्रशासनिक व्यवस्था : (१) कोषको आर्थिक तथा प्रशासनिक व्यवस्थापन स्थानीय तहको आर्थिक प्रशासन सम्बन्धी प्रचलित कानून बमोजिम हुनेछ ।

परिच्छेद ६

विविध

१३. आर्थिक सहायता कोषको रकममा बृद्धि गर्न सक्ने : (१) गाउँपालिकाले गाउँसभाबाट स्वीकृत गराई आर्थिक सहायता कोषमा रहने रकममा आवश्यकता अनुसार बृद्धि गराउन सक्नेछ ।
१४. जाँच पास तथा फरफारक (१) कोष बाट खर्च भएको रकमको जाँच पास तथा फरफारक प्रचलित कानून बमोजिम हुनेछ ।
१५. मापदण्डको संशोधन : (१) यस मापदण्डलाई गाउँकार्यपालिकाले आवश्यक देखेमा संशोधन गर्नेछ ।
१६. बचाऊ र खारेजी: (१) यस कार्यविधिमा व्यवस्था भएका कुराहरुको हकमा यसै मापदण्ड बमोजिम हुनेछ र यस मापदण्डमा उल्लेख नभएको व्यवस्थाको हकमा स्थानीय सरकार संचालन ऐन २०७४, स्थानीय तहको आर्थिक प्रशासन सम्बन्धी प्रचलित कानून बमोजिम हुनेछ ।।

(२) कुनै कारणबाट कोष संचालन हुन नसकेमा वा कोषको औचित्य नदेखेमा गाउँ कार्यपालिकाले कोषलाई खारेज गर्न सक्नेछ ।



राजु गुरुङ
अध्यक्ष
२०७५/०४/२०